

किन्नरः । इत्यमरः । १ । १ । ७४ ॥ नृगः ।  
इति मेदिनी । मे, ४३ ॥ ( यथा, वाजसनेय-  
संहितायाम् । १३ । ४७ ।

“मयुं पशुं मेघममे । जुषस्व  
तेन चिन्वानस्तनो निषीद ।”

“मयुं पशुं सुरङ्गवदनं किम्बुखं पशुं मयुं  
ह्यवन्मगं वा जुषस्व ।” इति तद्भाष्ये महीधरः ॥  
मयुराजः, पुं, ( मयूनां किन्नराणां राजा ।  
“राजाहः सखिभ्यश्च ।” ५ । ४ । ६१ । इति  
टप् । ) कुवेरः । इति शब्दरत्नावली ॥

मयुरकः, पुं, ( मयून् नृगान् कृत्वाति प्रीणयतीति ।  
कृत् + अच् । बल्म् । ) वनसुतः । इत्यमर-  
टीका ॥

मयूखः, पुं, ( मापयन् गगनं प्रमाणयन् ओखति  
गच्छतीति । एघोदरादिः । इत्यमरटीकायां  
रघुनाथः । यदा, माति परिमातीव । मा +  
“माड ऊखो मय च ।” उणा० ५ । २५ । इति  
ऊखः । मयादेशश्च । ) किरणः । ( यथा,  
महाभारते । ३ । ३६ । ४३ ।

“अदृष्टस्तथा राजन् ! मयूखानिव  
भास्करः ॥”

दीपिः । ज्वाला । इत्यमरः । १ । ४ । ३३ ॥  
( यथा, रघौ । २ । ४६ ।

“अथान्यकारं गिरिगङ्गराणां  
दंष्ट्रामयखैः शकलानि कुर्वन् ।  
भूयः स भूतेश्वरपार्श्ववर्ती  
किञ्चिद्विहस्यार्थपतिं वभाषे ॥”

शोभा । इति मेदिनी । खे, १३ ॥ कीलः ।  
इत्यमरः ॥ ( पर्वतः । यथा, ऋग्वेदे । ७ । ६६ । १ ।  
“दाघर्ष एधिर्वीमभितो मयखैः ॥”

“मयखैः पर्वतैः ।” इति तद्भाष्ये सायनः ॥”

मयूरः, पुं, ( मयुरिव राति शब्दायते इति । रा +  
कः । एघोदरादिवान् साधुः । यदा, मीनाति  
हन्ति संपाति । मी + “मीनातिस्तरन् ।”  
उणा० १ । ६८ । इति ऊरन् । ) खनामखातपक्षि-  
विशेषः । तत्पर्यायः । बहिणः २ बह्वी ३ नील-  
कण्ठः ४ सज्जमुक् ५ शिखाबलः ६ शिखी ७  
केकी ८ मेघनादाशुलाक्षी ९ । इत्यमरः । २ ।  
५ । ३० ॥ प्रचलाकी १० चन्द्रकी ११ सितापाङ्गः  
१२ । इति शब्दरत्नावली ॥ ध्वजी १३ मेघा-  
नन्दी १४ कलापी १५ शिखण्डी १६ चित्र-  
पिच्छिकः १७ भुजगभोगी १८ मेघनादाशु-  
लासकः १९ । तस्य पक्षस्य विचित्रताकारणं  
यथा,—

“प्रविष्टायां हुताश्रनु वेदवत्यां स रावणः ।  
पुष्पकानु समारुह्य परिचक्राम मेदिनीम् ॥  
ततो मरुतं वृषति यजन्तं सह देवतैः ।  
उग्रैरवीजमासाद्य ददर्श स तु रावणः ॥  
संवर्तो नाम ब्रह्मर्षिः साक्षाद्भाता दृष्टस्तेः ।  
याजयामास धर्मज्ञः सर्वे देवगणैर्देतः ॥  
दृष्ट्वा देवास्तु तद्वचो वरदानेन दुर्जयम् ।  
तिथ्यग्योनिं समाविष्टास्तस्य धर्मगभीरवः ॥

इन्द्रो मयूरः संवृत्तो धर्मराजस्तु वायसः ।  
लकलासो धनाध्यक्षो हंसश्च वरुणोऽभवत् ॥”

इत्यादि ॥

“हर्षातदात्रवीदिन्द्रो मयूरं नीलबहिणम् ।

प्रीतीश्वरस्तव धर्मज्ञः ! भुजगाद्वि न ते

भयम् ॥

इदं नेत्रसहस्रम् यत्तद्वर्णं भविष्यति ।  
वर्षमात्रे मयि सुदं प्राप्यसे प्रीतिलक्षणम् ॥  
एवमित्यो वरं प्रादात्समयूरस्य सुरेश्वरः ।  
नीलाः किल पुरा बह्वी मयूराणां गराधिपः ।।  
सुराधिपाद्वरं प्राप्य गताः सर्वे विचित्रताम् ॥”  
इत्यन्तं वाखीकीये रामायणे उत्तरकाण्डे १८  
सर्गः ॥ अस्य मांसगुणाः ।

“मयूरः श्रोत्रनेत्राग्निमेघावर्णस्वरायुषाम् ।

हितो बल्यो गुरुचोण्यो वातघ्नः शुक्रमांसदः ॥

हेमन्तकाले शिशिरे वसन्ति

सेयं हि मायूरसुशान्ति मांसम् ।

उण्यो हि बह्वी विषभोजनेषु

वर्षाशरद्वर्षासुखेऽल्पपथः ॥”

इति राजनिर्घण्टः ॥

एतन्मांसमेरुण्णतेलभृष्टं विषतुल्यम् । इति  
राजवल्लभः ॥ \*॥ मयूरशिखाचतुर्षु । तत्पर्यायः ।  
खराब्धा २ कारवी ३ दीपः ४ लोचमस्तकः ५ ।  
इत्यमरः । २ । ४ । १११ ॥ अपामार्गः । इति  
मेदिनी । रे, १६६ ॥ ( यथा, सुश्रुते चिकित्-  
सितस्थाने ३३ अः । “पिप्पलीपिप्पलीमूलं  
चयचित्रकमयूरवर्षाभूचिह्नं वा चौरं पिबेत् ॥”  
असुरविशेषः । यथा, महाभारते । १ । ६७ । ३६ ।  
“मयूर इति विख्यातः श्रीमान् यस्तु महासुरः ।  
स विष इति विख्यातो बभूव एधिर्वीपतिः ॥”  
सुमेरोत्तरवर्ती पर्वतविशेषः । यथा, मार्क-  
ण्डेये । ५ । ५ । १३ ।

“खर्गशङ्खी प्रातश्चङ्गी पुष्पको मेघपर्वतः ।  
विरजाक्षो वराहान्निर्मयूरो दासधिस्रथा ॥”  
कविविशेषः । स च मयूरभट्ट इति लोके  
प्रसिद्धः । अयं खलु नागभट्टस्य श्वशुरः  
उज्जयिन्यां वृद्धभोजमहोपेतः सभायामा-  
सीदिति मानतुङ्गाचार्यप्रणीतभक्तामराख-  
न्धोत्रटीकाप्रारम्भे मेरुतुङ्गप्रणीतप्रबन्धचिन्ता-  
मणौ च सप्तपलभ्यते । प्रबन्धचिन्तामणौ  
नागभट्टो मयूरस्य भगिनीपतिरासीदित्युक्त-  
मस्ति । अथ च ।

“अहो प्रभावी वाग्देव्या यन्मातङ्गदिवाकरः ।  
श्रीहर्षस्याभवत् सन्धः समो नागमयूरयोः ॥”

इति प्राज्ञपट्टवादिप्रसिद्धराजशेखरपट्टेनापि  
नागमयूरयोः समकालत्वं प्रतीयते ।

अयं हि कुष्ठरोगग्रस्तः सूर्यमारिरास्तुः सूर्य-  
शतकं नाम स्तोत्रग्रन्थं प्रणीय ततः सन्धक्  
निष्कृतिमवाप । सूर्यशतकस्यान्तिमैः श्लोको  
यथा,—

“श्लोका लोकस्य भूले शतमिति रचिताः

श्रीमयूरेण भक्ता

युक्तचेतान् पठेद् यः सन्नदपि पुरुषः सर्वपापै-  
र्विमुक्तः ।

आरोग्यं सत्कवित्वं मतिमतुल्यं कान्तिमायुः-  
प्रकर्षं

विद्यामैश्वर्यमर्थं सुखमपि लभते सोऽत्र सूर्य-  
प्रसादात् ॥”

मयूरकं, क्ली, ( मयूरः मयूरयोर्वैव प्रतिफलतिरिति ।  
मयूर + “इवै प्रतिफलतौ ।” ५ । ३ । ६६ । इति  
कन् । अस्य मयूरकण्टकान्तिमुल्लङ्घितत्वा-  
त्तथात्वम् । ) अङ्गनविशेषः । तुतिया इति  
भाषा । तत्पर्यायः । तुत्याङ्गनम् २ शिखिरीवम्  
३ वितुन्नकम् ४ । इत्यमरः । २ । ६ । १०१ ॥  
( यथा, भावप्रकाशे । १ ।

“तुल्यं वितुन्नकं चापि शिखिरीव मयूरकम् ॥”

मयूरकः, पुं, ( मयूर + इवार्थे कन् । ) अपा-  
मार्गः । इत्यमरः । २ । ६ । १०१ ॥ ( यथा,  
सुश्रुते स्त्रजस्थाने । ३६ । १६ ।

“मयूरको राजदृष्टो निम्नः कोवातकी

तिजाः ॥”

तुल्यकम् । ( स्वार्थे कन् । ) मयूरः । इति विश्वः ॥

मयूरशिखा । इति जटाधरः ॥

मयूरयोर्वकं, क्ली, ( मयूरस्य योवायाः कन्धरस्य  
वर्ण इव वर्णो यस्य । बहुव्रीहौ कन् । इत्यच् । )  
तुल्यम् । इति राजनिर्घण्टः ॥

मयूरचटकः, पुं, ( मयूर इव चटकः । ) यङ-  
ङ्कुटः । इति चारावली । ६० ॥

मयूरचूडं, क्ली, ( मयूरस्य चूडा अग्रभागो यस्य  
तत् । ) सौख्येयकम् । इति राजनिर्घण्टः ॥

मयूरचूडा, स्त्री, ( मयूरस्य चूडेव चूडा शिखा  
यस्याः । ) मयूरशिखा । इति वेदकम् ॥

मयूरजङ्घः, पुं, ( मयूरस्य जङ्घेव जङ्घा यस्य । )  
श्लोनाकः । इति राजनिर्घण्टः ॥

मयूरतुल्यं, क्ली, ( मयूर इव तुल्यम् । मयूरवर्ण-  
त्वादस्य तथात्वम् । ) तुल्यम् । इति राज-  
निर्घण्टः ॥

मयूरपदकं, क्ली, ( मयूरस्यैव पदकं स्थानम् । )  
नखाघातः । यथा, शब्दमालायाम् ।

“तथाक्तेरकोली च नखाघाते तु तुल्यम् ।

मयूरपदकं यात्रनखकोत्पलपत्रके ॥”

मयूरविदला, स्त्री, ( मयूरान् विशेषेण हलति  
खपुष्पादिशोभया तिरस्करोतीति । वि + दल +  
अच् । स्त्रियां टाप् । ) अम्बहा । इति वेदकम् ॥

मयूरशिखा, स्त्री, ( मयूरस्य शिखेव शिखा अयं  
यस्याः । ) खनामखातचतुर्षुविशेषः । तत्पर्यायः ।  
बहिचूडा २ शिखिनी ३ शिखाशुः ४ सुशिखा  
५ शिखा ६ शिखाबला ७ केकिशिखा ८ ।  
अस्या गुणाः । रसे स्वादुत्वम् । गन्धकृष्ण-  
बालग्रहादिदोषनाशित्वम् । वष्यकर्मणि शिस्त-  
त्वम् । इति राजनिर्घण्टः ॥ अपि च ।

“मयूराङ्गा शिखा प्रोक्ता बह्वृषाद्भिर्मरुच्छदा ।  
नीलकण्ठशिखा लब्धौ पितृश्लोकात्तिसारजित् ॥”

इति भावप्रकाशः ॥